



ரூ.240.54 கோடி செலவில் உலகத் தரத்தில் சென்னையில் - கலைஞர் நூற்றாண்டு உயர்சிறப்பு மருத்துவமனை!

முதல்வர் மு.க.ஸ்டாலின் திறந்து வைத்தார்!

சென்னை, ஜூன் 17- சென்னை, கிண்டி, கிங் ஆராய்ச்சி நிலைய வளாகத்தில் ரூ.240.54 கோடி செலவில் உலகத் தரத்தில் நவீன வசதிகளுடன் கட்டப்பட்டுள்ள கலைஞர் நூற்றாண்டு உயர்சிறப்பு மருத்துவமனையை முதலமைச்சர் மு.க. ஸ்டாலின் அவர்கள் திறந்து வைத்தார்.

தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (15.6. 2023) சென்னை, கிண்டி, கிங் ஆராய்ச்சி நிலைய வளாகத்தில், தரை தளம் மற்றும் 6 தளங்களுடன் மொத்தம் 6 லட்சம் சதுரஅடி பரப்பளவில், 1000 படுக்கைகளுடன் 240.54 கோடி ரூபாய் செலவில் உலகத் தரத்தில் நவீன வசதிகளுடன் கட்டப்பட்டுள்ள கலைஞர் நூற்றாண்டு உயர்சிறப்பு மருத்துவமனையை மருத்துவர்கள் மற்றும் செவிலியர்களுடன் இணைந்து திறந்து வைத்தார். மேலும், சென்னை, கிண்டி, கிங் ஆராய்ச்சி நிலைய வளாகத்தில் அமைக்கப்பட்டுள்ள முத்தமிழறிஞர் கலைஞர் அவர்களின் திருவுருவச் சிலையினையும் முதலமைச்சர் மு.க.ஸ்டாலின் அவர்கள் திறந்து வைத்தார்.

1000 படுக்கை வசதிகள்!

முத்தமிழறிஞர் கலைஞர் அவர்களின் பிறந்தநாளை முன்னிட்டு 3.6.2021 அன்று வெளியிட்ட அறிவிப்பில், “சென்னை பெருநகரத்தில் உள்ள கிங் நோய் தடுப்பு மற்றும் ஆராய்ச்சி

நிலைய வளாகத்தில் 250 கோடி ரூபாய் மதிப்பீட்டில் 500 படுக்கை வசதிகளுடன் கூடிய பன்னோக்கு உயர் சிறப்பு மருத்துவமனை ஒன்று அமைக்கப்படும்” என்று தமிழ்நாடு முதலமைச்சர் அவர்கள் அறிவித்தார்.

அதன் தொடர்ச்சியாக, மருத்துவம் மற்றும் மக்கள் நலவாழ்வுத்துறை சார்பில் பன்னோக்கு உயர் சிறப்பு மருத்துவமனை கட்டுவதற்காக சென்னை, கிண்டி, கிங் ஆராய்ச்சி நிலைய வளாகத்தில் சுமார் 4.89 ஏக்கர் நிலம் தேர்வு செய்யப்பட்டு, மருத்துவமனைக்கு கட்டடம் கட்டுவதற்காக முதற்கட்டமாக 230 கோடி ரூபாய் நிதியும், பின்னர் கூடுதலாக 10 கோடியே 54 இலட்சம் ரூபாய் நிதியும் ஒதுக்கீடு செய்யப்பட்டது. கலைஞர் நூற்றாண்டு உயர்சிறப்பு மருத்துவமனை கட்டும் பணிக்கு முதலமைச்சர் அவர்கள் 21.3.2023 அன்று அடிக்கல் நாட்டினார்.

இந்த 1000 படுக்கை வசதிகள் கொண்ட கலைஞர் நூற்றாண்டு உயர்சிறப்பு மருத்துவமனையில், இருதயவியல் துறை, இருதய அறுவை சிகிச்சை துறை, நரம்பியல் துறை, நரம்பியல் அறுவை சிகிச்சை துறை, புற்றுநோய் மருத்துவத் துறை, புற்றுநோய் அறுவை சிகிச்சை துறை, குடல் இரைப்பை மருத்துவத் துறை, குடல் இரைப்பை அறுவை சிகிச்சை துறை, சிறுநீரக அறுவை சிகிச்சை துறை, சிறுநீரக மருத்துவத் துறை, இரத்தநாள அறுவை சிகிச்சை துறை, மூளை இரத்

தநாள கதிரியல் துறை ஆகிய உயர் சிறப்பு மருத்துவச் சிகிச்சைக்கான வசதிகளை கொண்டுள்ளது.

நவீன அறுவை அரங்குகள்!

மேலும், அவசர சிகிச்சை பிரிவு, மயக்கவியல் மற்றும் தீவிர சிகிச்சை, மத்திய ஆய்வகம், இரத்த வங்கி, கதிரியல் துறை (CT, MRI, USG, Digital xray), இயன்முறை மருத்துவம் மற்றும் மறுவாழ்வியல் துறை ஆகிய சிறப்புத் துறைகளையும், இருதய கேத்லேப் பிரிவு, மூளை இரத்தநாள கேத்லேப் பிரிவு, தீவிர இருதய சிகிச்சை பிரிவு, தீவிர மயக்கவியல் பிரிவு, 15 நவீன அறுவை அரங்குகள் ஆகிய வசதிகளையும் கொண்டுள்ளது.

இந்த உயர்சிறப்பு மருத்துவமனையில், 146.52 கோடி செலவில், பல்வேறு நோய்களை கண்டறிந்து சிகிச்சை அளிக்கக்கூடிய மருத்துவ உபகரணங்கள் பொருத்தப்பட்டுள்ளது. மேலும், மருத்துவமனையில் செயல்பாட்டிற்காக மருத்துவர்கள், செவிலியர்கள், பிற துணை மருத்துவ ஊழியர்கள், தூய்மைப் பணியாளர்கள் உட்பட 1000 பணியாளர்கள் நியமிக்கப்பட்டு வருகின்றனர்.

அத்துடன் நவீன வசதிகளுடைய தனி அறைகள், மத்திய நுண்கிருமி நீக்க நிலையம், நவீன சலையகம், மத்திய மருந்தகம், மத்திய ஆய்வகம், மருத்துவப் பதிவேடுகள் துறை, முதலமைச்சரின் விரிவான மருத்துவக் காப்



பீட்டுத் திட்டம், சிறுநுண்ணியகம், தகவல் மையம், 24 மணி நேர தூய்மைப் பணி மற்றும் பாதுகாப்பு, சுத்திகரிக்கப்பட்ட குழிர் வசதி, உதவி மையம், காத்திருப்பு அறை, மருத்துவக் கழிவு பராமரிப்பு, ஆக்ஸிஜன் குழாய் அமைப்பு, தரக்கட்டுப்பாட்டு துறை, மத்திய சேமிப்பு கிடங்கு, ஊட்டச்சத்து மற்றும் உணவுமுறை ஆகிய இதர வசதிகளையும் கொண்டுள்ளது.

இம்மருத்துவமனையில், இயக்குநர் அலுவலகம், செவிலியர் கண்காணிப்பாளர் அலுவலகம், நிர்வாக அலுவலகம், நிலைய மருத்துவ அலுவலகம், கல்வி மற்றும் ஆராய்ச்சித் துறை ஆகிய நிர்வாகப் பிரிவுகள் அமைக்கப்பட்டுள்ளன.

இம்மருத்துவமனை சென்னையின் முக்கிய பகுதியில் அமைந்துள்ளதாலும், இந்த மருத்துவமனையில் உள்ள மேம்பட்ட வசதிகளாலும் தமிழ்நாட்டு மக்கள் பெரிதும் பயனடைவார்கள்.

இந்நிகழ்ச்சியில், நீர்வளத் துறை அமைச்சர் துரைமுருகன், நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ.வேலு, உயர்கல்வித் துறை அமைச்சர் முனைவர் க.பொன்முடி, இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், இந்த சமயம்

மற்றும் அறிநிலையத் துறை அமைச்சர் பி.கே.சேகர்பாபு, அமைச்சர் பெருமக்கள், பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற, சட்டமன்ற உறுப்பினர்கள், துணை மேயர் மு.மகேஷ் குமார், தலைமைச் செயலாளர் முனைவர் வெ.இரையன்பு, மருத்துவம் மற்றும் மக்கள் நலவாழ்வுத் துறை முதன்மைச் செயலாளர் ககன்தீப் சிங் பேடி, பொதுப்பணித் துறை முதன்மைச் செயலாளர் டாக்டர் பி.சந்திரமோகன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

துணைகள் ஒதுக்கீடு:

முதலமைச்சருக்கே முழு அதிகாரம்; யாரும் தலையிட முடியாது!

சட்டப் பேரவைத் தலைவர் மு.அப்பாவு பேட்டி!

நெல்லை, ஜூன் 17- கன்னியாகுமரி மாவட்டம் அழகப்புரம் பகுதியில் இருந்து இராதாபுரம் கால்வாய் வழியாக விவசாய பாசனத்திற்கு தண்ணீரை தமிழ்நாடு சட்டப் பேரவை தலைவர் மு.அப்பாவு திறந்து வைத்தார். அப்போது பேரவைத் தலைவர் மு.அப்பாவு செய்தியாளர்களிடம் யாருக்கு எந்த துறை கொடுக்க வேண்டும், என்பது முதலமைச்சர் விருப்பம்; அமைச்சர் செந்தில் பாலாஜி பதவியில் நீடிக்கக் கூடாது என்று ஆளுநர் கூறுவதற்கு எந்த சட்டமும் இல்லை என்று கூறினார்.

தமிழ்நாடு சட்டப்பேரவை தலைவர் மு.அப்பாவு கன்னியாகுமரி மாவட்டம் அழகப்புரம் பகுதியில் இருந்து நெல்லை மாவட்டம் இராதாபுரம் தொகுதிக்கு உட்பட்ட 9 கிராமங்களுக்கு விவசாய நிலங்கள் பயன்பெறும் வகையில் கன்னியாகுமரி மாவட்டம் அழகப்புரம் பகுதியில் இருந்து இராதாபுரம் கால்வாய் வழியாக விவசாய பாசனத்திற்கு தண்ணீரை திறந்து வைத்தார்.

சட்டப்பேரவை தலைவர் மு.அப்பாவு செய்தியாளர்களிடம் தெரிவித்ததாவது,

இப்பகுதி மக்கள் சார்பாக முதலமைச்சர் அவர்களுக்கு நன்றி தெரிவித்துக் கொள்கிறேன். நெல்லை, கன்னியாகுமரி, மாவட்ட ஆட்சியர் இருவரும் முதலமைச்சர் அவர்கள் உத்தரவை மனதில் வைத்து பயன்படும் வகையில் தண்ணீரை திறக்க விட வேண்டும்.

ரத்து 976 ஏக்கரிலும் என மொத்தம் 3.42 லட்சம் ஏக்கரில் குறுவை சாகுபடி செய்யத் திட்டமிடப்பட்டுள்ளது.

மேட்டூர் அணையின் நீர் இருப்பு, நீர்வரத்து, எதிர்நோக்கு மழை, கர்நாடகாவில் இருந்து நமக்குக் கிடைக்க வேண்டிய நீரை அளவு ஆயிவற்றைக் கருத்தில் கொண்டு காவிரி டெல்டா பாசனப் பகுதிகளுக்குத் தேவைக்கேற்ப பகிர்ந்தளிக்கப்படும். மேட்டூர் அணையில் நீர் இருப்பின் அடிப்படையில் முறைப்பாசனம் நடைமுறைப்படுத்தப்படும்.

இவ்வாறு அமைச்சர் கே.என். நேரு கூறினார்.



எந்த சட்டமும் இல்லை. **ஜனநாயக மாண்புமீறி விட்டார்கள்!** முதலமைச்சர் அவர்கள் அமைச்சர் செந்தில் பாலாஜியை அமைச்சரவையில் இருந்து நீக்க உத்தரவு பிறப்பிக்கவில்லை. ஆளுநர் முதலமைச்சரின் உரிமையில் தலையிடுவதைத் தவிர்த்திருக்கலாம். மதசார்புடைய நாடு என்று ஆளுநர் பல இடங்களில் கூறுவது ஏற்புடையது. இல்லை. ஆளுநர் சட்டப்படி சட்ட ஆலோசனை பெற்று செயல்பட வேண்டும்.

முன்னாள் அமைச்சர் செந்தூர் பாண்டியன் மருத்துவமனையில் சிகிச்சை பெற்று வந்த போது அமைச்சரவையில் எந்த இலாகாவும் இல்லாமல் இருந்து காலமானார், என்பது முன்னாள் முதல்வருக்கு தெரியும் என்று நம்புகிறேன்.

தமிழ்நாட்டின் கோவிலாக இருக்கும் தலைமைச் செயலகத்திற்குள் நுழைந்து அமலாக்கத்துறை, ஜனநாயக மாண்புமீறி விட்டார்கள். பாராளுமன்றத்தை போன்று உயர்மதிப்பு, தமிழ்நாடு சட்டப் பேரவைக்கும் தலைமைச் செயலகத்திற்கும் உள்ளது.

இவ்வாறு பேரவை தலைவர் மு.அப்பாவு தெரிவித்தார்.

அப்போது வள்ளியூர் ஒன்றியக் குழு தலைவர் ராஜா ஞானதிரவியம், மாவட்ட ஊராட்சி உறுப்பினர்கள் பால்கர், சாந்தி உள்பட பலர் இருந்தனர்.



தூத்துக்குடி மாவட்டம், கோவில்பட்டி சட்டமன்றத் தொகுதிக்கு உட்பட்ட, கரிசல்குளம் மற்றும் துறையூர் ஆகிய இரு கிராமங்களிலும் தனது நாடாளுமன்ற உறுப்பினர் தொகுதி மேம்பாட்டு நிதியில் இருந்து தலா 6 ரூபாய் இலட்சம் மதிப்பில் புதிதாக கட்டப்பட இருக்கும் பயணிகள் நிறுத்தக கட்டுமானப் பணிகளுக்குத் தூத்துக்குடி நாடாளுமன்ற உறுப்பினரும், கழக துணைப் பொதுச்செயலாளருமான கனிமொழி கருணாநிதி எம்.பி. அடிக்கல் நாட்டினார். உடன், சமூகநலன் மற்றும் மகளிர் உரிமைத்துறை அமைச்சரும், தூத்துக்குடி வடக்கு மாவட்ட செயலாளருமான கீரா ஜீவன், மாநகராட்சி மேயர் ஜெகன் பெரியசாமி, கூடுதல் ஆட்சியர் தாக்கரே சுபம் ஞானதேவராவு, மாவட்ட வருவாய் அலுவலர் அஜய் சீனிவாசன், நகரச் சேர்மன் கருணாநிதி, ஒன்றிய செயலாளர்கள் பீகிவிப்படி முருகேசன், இராதுகிருஷ்ணன், ஊராட்சி ஒன்றிய பெருந்தலைவர் கஸ்தூரி சுப்பிராஜ் மற்றும் கழக நிர்வாகிகள் பலர் கலந்துகொண்டனர்.

கழகப் பொருளாளர் டி.ஆர்.பாலு எம்.பி. தொடர்ந்த அவதூறு வழக்கு!

பா.ஜ.க. தலைவர் அண்ணாமலை நேரில் ஆஜராக உத்தரவு!

சைதாப்பேட்டை நீதிமன்றம் அதிரடி உத்தரவு!

சென்னை, ஜூன் 17- கழகப் பொருளாளர் டி.ஆர்.பாலு அவர்கள், தமிழ்நாடு பா.ஜ.க. தலைவர் அண்ணாமலை மீது அவதூறு வழக்கு தொடர்ந்தார். இந்த வழக்கு நேற்று முன்தினம் சைதாப்பேட்டை நீதிமன்றத்தில் விசாரணைக்கு வந்த போது அண்ணாமலை ஜூன் 14ஆம் தேதி நீதிமன்றத்தில் நேரில் ஆஜராக அதிரடி உத்தரவிட்டார்.

இவ்வழக்கில் டி.ஆர்.பாலு சார்பில் மூத்த வழக்கறிஞர் வி.விஸ்வன் எம்.பி., ஆஜராகி வாதாடினார்.

இது பற்றிய விவரம் வருமாறு:- கடந்த மாதம் 14ஆம் தேதி, தி.மு.க.வினர் 12 பேரின் சொத்து பட்டியல் என தமிழக பா.ஜ.க. தலைவர் அண்ணாமலை அறிக்கை ஒன்றை வெளியிட்டார். மேலும் முதல்வர் மு.க.ஸ்டாலின் உள்ளிட்ட தி.மு.க.வினர் குறித்து பல்வேறு உண்மைக்குப்பிறம்பான குற்றச்சாட்டுகளையும் அவர் முன்வைத்தார்.

இதையடுத்து குற்றம் சாட்டப்பட்டவர்களிடம் இருந்து அண்ணாமலைக்கு நோட்டீஸ்கள் அனுப்பப்பட்டன. ஆனால், தான்



தெரிவித்த குற்றச்சாட்டை மறுக்க முடியாது என்றும், வழக்கை எதிர்கொள்ளத் தயார் என்றும் அண்ணாமலை தரப்பில் பதில் நோட்டீஸ் அனுப்பப்பட்டது.

இந்நிலையில், சென்னை மாவட்ட முதன்மை அமர்வு நீதிமன்றத்தில் அண்ணாமலை மீது முதல்வர் மு.க.ஸ்டாலின் அவர்கள் சார்பில் கடந்த 10ம் தேதி கிரிமினல் அவதூறு வழக்கு தாக்கல் செய்யப்பட்டது. அந்த வழக்கு 8 வாரத்துக்கு தள்ளிவைக்கப்பட்டுள்ளது.

இந்நிலையில், நாடாளுமன்ற கழக்க குழுவின் தலைவரும், தி.மு.க. பொருளாளருமான டி.ஆர்.பாலு, கூறி வந்த நற்பெயருக்கு எதிராக சென்னை சைதாப்பேட்டை 18வது நீதிமன்

றத்தில் அவதூறு வழக்கு தாக்கல் செய்தார். அந்த மனுவில் அவர் கூறியிருப்பதாவது:-

1957ம் ஆண்டு முதல் அரசியலில் இருந்து வருகிறேன். எம்.பி.யாகவும், மத்திய அமைச்சராகவும் பதவி வகித்துள்ளேன். கட்சியிலும் பல்வேறு பொறுப்புகளை வகித்துவருகிறேன்.

எனக்கு சமுதாயத்திலும், பொதுமக்கள் மத்தியிலும் நற்பெயரும் மரியாதையும் உள்ளது. அதை சீர்குலைக்கும் விதமாக, களங்கம் ஏற்படுத்தும் விதமாக அண்ணாமலை அவதூறான ஆதாரமற்ற குற்றச்சாட்டுகள் எனக்கு எதிராகச் சுமத்தியுள்ளார்.

எங்கள் குடும்பத்தினர் 21 நிறுவனங்களில் பல கோடி ரூபாய் முதலீடு செய்துள்ளதாக குற்றம் சாட்டியுள்ளார். ஆனால் அவர் கூறும் நிறுவனங்களில், 3 நிறுவனங்களில் மட்டும் சிறு முதலீடு செய்து உள்ளேன். மற்ற நிறுவனங்களில் பங்குதாரராகவும் இல்லை. பொய்யான குற்றச்சாட்டைக் கூறி வந்து நற்பெயருக்கு களங்கம் ஏற்படுத்தியதற்காக அண்ணாமலை

எனக்கு நஷ்டஈடு வழங்க வேண்டும். இதுதவிர அவர் மீது கிரிமினல் அவதூறு சட்டத்தில் நடவடிக்கை எடுக்க வேண்டும்.

இவ்வாறு அம்மனுவில் கூறப்பட்டுள்ளது.

இதையடுத்து, தி.மு.க. நாடாளுமன்ற குழு தலைவரும், தி.மு.க. பொருளாளருமான டி.ஆர்.பாலு அண்ணாமலைக்கு எதிராக சென்னை சைதாப்பேட்டை பெருநகர 17வது நீதிமன்றத்தில் அவதூறு வழக்கு தாக்கல் செய்தார். இந்த மனு மீதான விசாரணை கடந்த சில நாட்களுக்கு முன் தொடங்கி ரெட்டு அனிதா ஆனந்த் முன் வந்தது. அப்போது தி.மு.க. பொருளாளர் டி.ஆர்.பாலு ஆஜராகி பிரமாண வாக்குமூலம் அளித்தார்.

இந்த நிலையில், திமுக பொருளாளரும், எம்.பி. யுமான டி.ஆர்.பாலு தொடர்ந்த அவதூறு வழக்கில், ஜூலை 14ஆம் தேதி நேரில் ஆஜராக, பாஜக மாநில தலைவர் அண்ணாமலைக்கு சைதாப்பேட்டை நீதிமன்றம் சம்மன் அனுப்பியுள்ளது.

தஞ்சை, திருவாரூர், நாகை, மயிலாடுதுறை, கடலூர் மாவட்டங்களில்

3.42 லட்சம் ஏக்கரில் குறுவை சாகுபடி செய்யத் திட்டம்!

கல்லணையில் தண்ணீரை திறந்து வைத்து அமைச்சர் கே.என்.நேரு பேட்டி!

தஞ்சை, ஜூன் 17- குறுவை சாகுபடிக்காக மேட்டூர் அணையில் 12 மீத்ர திறக்கப்பட்ட நீர் நேற்று காலை தஞ்சை மாவட்டம் கல்லணைக்கு வந்து சேர்ந்ததும் கல்லணையில் அமைச்சர் கே.என். நேரு மற்றும் நாடாளுமன்ற உறுப்பினர்கள், பழநிமாணிக்கம், இராமலிங்கம், மாநிலங்குரை, திருச்சி, தஞ்சை, திருவாரூர், நாகை, மயிலாடுதுறை, மாவட்ட ஆட்சித்தலைவர்கள், மதுகூசன திறந்து வைத்து, நலதானியங்கள், மலர்

களை தூவினர்.

முதல் கட்டமாக காவிரியில் விளாபுக்கு 500 கன அடி, வெண்ணாற்றில் 500 கனஅடி, கல்லணை, கொள்ளிடத்தில் 500 கன அடி, கல்லணை கால்வாயில் 100 கன அடி என 1600 கன அடி வீதம் தண்ணீர் திறந்துவிடப்பட்டது.

இது குறித்து பின்னர் செய்தியாளர்களுக்கு பேட்டி அளித்த அமைச்சர் கே.என்.நேரு, நீர் வரத்து அதிகரித்ததும் அதற்கேற்ப தண்ணீர் பகிர்ந்து அளிக்கப்படும், உரிய காலத்தில் நீர் திறப்பு பாசன அறுகள் தூர்வாரிய தாலும் கடந்த ஆண்டு களை விட கூடுதல் மகசூல் கிடைக்கும். தண்ணீரை



விவசாயிகள் சிக்கனமாக பயன்படுத்த வேண்டும்.

தஞ்சை, திருவாரூர், நாகை, மயிலாடுதுறை, கடலூர் மாவட்டங்களில் மொத்தம் 3, 42,696 ஏக்கர் பரப்பில் குறுவை நெல் சாகுபடி செய்ய இலக்கு நிர்ணயிக்கப்பட்டுள்ளது. கல்லணையிலிருந்து

திறந்துவிடப்பட்ட தண்ணீர் கடைமடைப் பகுதிக்குச் செல்ல 7 முதல் 10 நாட்கள் ஆகும். தூர்வாரும் பணி இதுவரை 90 சதவீதம் நிறைவடைந்துள்ளது. தண்ணீர் சென்றடைவதற்குள் 100 சதவீதப் பணிகள் முடிவடைந்துவிடும்.

தேவைக்கேற்ப பகிர்ந்தளிக்கப்படும்!

இந்தப் பாசனத்தின் மூலம், தஞ்சாவூர் மாவட்டத்தில் 1.08 லட்சம் ஏக்கரிலும், திருவாரூர் மாவட்டத்தில் 92 ஆயிரத்து 214 ஏக்கரிலும், நாகை மாவட்டத்தில் 22 ஆயிரத்து 805 ஏக்கரிலும், மயிலாடுதுறை மாவட்டத்தில் 93 ஆயிரத்து 750 ஏக்கரிலும், கடலூர் மாவட்டத்தில் 24 ஆயிர